

ہمارے آس پاس کی معاشی سرگرمیاں

(Economic Activities Around Us)

خوش حالی کی جڑ معاشی سرگرمی ہے، اس میں کمی مادی پریشانی لاتی ہے۔ نتیجہ خیز معاشی سرگرمی کی کمی موجودہ خوش حالی اور مستقبل کی ترقی دونوں کو خطرے میں ڈالتی ہے۔

— کوٹلیہ کا ارتھ سٹار



4681 CH14

1. معاشی سرگرمیوں کی درجہ بندی کیسے کی جاتی ہے؟
2. ان سرگرمیوں کے کیا اختیارات ہیں جن کی بنیاد پر ان کی زمرہ بندی شعبوں میں کی جاتی ہے؟
3. یہ تینوں شعبے کس طرح باہم مربوط ہیں؟

اہم
سوالات

تعارف (Introduction)

مالی قدر
(Monetary)
کسی چیز کی قدر جسے پیسے کے اعتبار سے ناپا جاسکے۔

باب 13 میں ہم دو اقسام کی سرگرمیوں — معاشی اور غیر معاشی سرگرمیوں کے بارے میں سیکھ چکے ہیں۔ وہ سرگرمیاں جو **مالی قدر** پیدا کرتی ہیں انہیں معاشی سرگرمیاں کہتے ہیں۔ ہم نے غیر معاشی سرگرمیوں کی اہمیت کے بارے میں بھی سیکھا تھا۔ ان سرگرمیوں کو بہتر طریقے سے سمجھنے کے لیے ہم یہ سیکھیں گے کہ کس طرح معاشی سرگرمیوں کی درجہ بندی کی جاسکتی ہے اور وہ کیا چیز ہے جو اس باب میں انہیں ممتاز کرتی ہے۔



پچھلی دہائیوں میں معاشی سرگرمیوں کی تعداد میں بہت زیادہ اضافہ ہوا ہے۔ مثال کے طور پر زیادہ تر لوگ کئی سرگرمیوں جیسے زراعت، مویشی پروری، اوزار سازی، مٹی کے برتن بنانا اور کپڑوں کی بنائی کے کام میں مصروف رہتے تھے۔ جوں جوں سماج میں ترقی ہوئی ان معاشی سرگرمیوں کی تعداد میں جن کے ذریعے لوگ روزی روٹی حاصل کرتے ہیں، بہت زیادہ اضافہ ہوا۔

آج مختلف معاشی سرگرمیاں ہیں جیسے کمپیوٹر، موبائل اور ڈرون سازی، بینکوں، اسکولوں اور ہوٹلوں میں کام کرنا، آمدورفت کے لیے مختلف گاڑیوں کو چلانا، فرنیچر بنانا، مشینوں کے ذریعے کپڑوں کی سلائی، سافٹ ویئر بنانا، فرج اور کپڑے دھونے کی مشینوں کی مرمت وغیرہ۔ ان سب سرگرمیوں کی درجہ بندی سے ہم کو یہ سمجھنے میں مدد ملے گی کہ کس طرح یہ کام کرتے ہیں اور ان کا آپس میں کیا رشتہ ہے۔

معاشی سرگرمیوں کا معاشی شعبوں میں زمرہ بندی

(The Classification of Economic Activities into Economic Sectors)

بعض معاشی سرگرمیوں کی خصوصیات یکساں ہوتی ہیں اور اس کی بنیاد پر ان کی زمرہ بندی ایک ساتھ بڑے گروپوں میں کی جاسکتی ہے۔ ان گروپوں کو سیکٹر یا معاشی شعبہ کہتے ہیں۔ معاشی شعبوں کی عام طور پر تین اقسام ہوتی ہیں۔ ابتدائی سیکٹر، ثانوی سیکٹر اور درمیانی سیکٹر۔ ان شعبوں کی اہم سرگرمیوں کو صفحہ 197 پر دی گئی تصویروں میں دکھایا گیا ہے۔

A. ابتدائی سرگرمیاں (Primary Activities)

وہ معاشی سرگرمیاں جس میں لوگ اشیا کی پیداوار کے لیے براہ راست فطرت پر انحصار کرتے ہیں ابتدائی سیکٹر یا ابتدائی سیکٹر کی معاشی سرگرمیاں کہلاتی ہیں۔

اقتصادی شعبے
(Economic sectors):
وسیع گروپ
جس میں مختلف
سرگرمیاں شامل
ہوتی ہیں اور جو
کسی قسم کی معاشی
خوش حالی میں مدد
کرتی ہیں۔

ابتدائی سیکٹر (Primary Sectors):

سرگرمیوں کا ایسا گروپ جس میں فطرت سے براہ راست خام مال نکالنا شامل ہے جیسے زراعت، ماہی گیری، جنگلات وغیرہ۔

مفاثرے کی دریافت — ہندوستان اور اس سے آگے
ہمارے آس پاس کی معاشی زندگی

معاشی شعبوں میں معاشی سرگرمیوں کی زمرہ بندی

تھالیسی سیکٹر



حفظان صحت

جانوری سیکٹر



تعمیرات

ابتدائی سیکٹر



زراعت



تجارت اور لاجسٹکس



مصنوعات سازی



کان کنی



مواصلات



پانی کی فراہمی



ماہی گیری



بینک کاری



شمسی توانائی



مویشی پروری



نقل و حمل



بجلی کی پیداوار



جنگل بانی

مثال کے طور پر، زراعتی زمینوں سے اناج اور سبزیوں کی کاشت، جنگلات سے لکڑیاں اکٹھا کرنا، کانوں سے کوئلہ نکالنا، ماہی گیری کے مقامات سے مچھلیاں پکڑنا، پولٹری فارموں سے انڈے اٹھانا وغیرہ سبھی ابتدائی سیکٹر کی اقتصادی سرگرمیاں ہیں۔

عام ترین ابتدائی سرگرمیوں میں زراعت، کان کنی، ماہی گیری، مویشی پروری، جنگل بانی وغیرہ آتی ہیں۔ ابتدائی سیکٹر کے اندر آنے والی سرگرمیوں کے کچھ اقسام درج ذیل ہیں۔



کان کنی



گرین ہاؤس کاشت کاری



جنگل بانی



ماہی پروری (ماہی گیری)



مویشی پروری



کیا آپ ایسی ابتدائی سرگرمیوں کے بارے میں سوچ سکتے ہیں جنہیں آپ نے پہلے دیکھا ہے؟ ان سرگرمیوں میں استعمال ہونے والے قدرتی وسائل کون سے ہیں؟ ان میں سے کوئی دو نام لکھیے اور اپنے ہم جماعت طلبہ کے ساتھ اپنے تجربات کا تبادلہ کیجیے۔

.1

.2

B. ثانوی سرگرمیاں (Secondary Activities)

ثانوی سیکٹر (Secondary sector):

ان سرگرمیوں کا مجموعہ جس میں ابتدائی سیکٹر سے حاصل خام اشیا کو فروخت یا استعمال کے لیے مشینی عمل سے گزارا جاتا ہے۔

وہ معاشی سرگرمیاں جن میں لوگ ابتدائی سیکٹر کی پیداوار پر انحصار کرتے ہیں اور انہیں تبدیل کر کے مختلف اشیا تیار کرتے ہیں۔ انہیں ثانوی سرگرمیاں یا ثانوی سیکٹر کی اقتصادی سرگرمیاں کہتے ہیں۔ ثانوی سیکٹر میں عمارتوں، سڑکوں وغیرہ کی تعمیر اور پانی، بجلی، گیس جیسی ضروریات اور دیگر اشیا کی فراہمی شامل ہے۔ اس میں ابتدائی سیکٹر کے خام مال کو مشینی عمل سے گزار کر آگے بچھنے اور استعمال کی غرض سے کسی دوسری شکل میں لانے کے لیے کارخانوں اور پیداواری اکائیوں میں مصنوعات سازی بھی شامل ہے، جسے خرید و فروخت یا استعمال کیا جاسکتا ہے۔ ثانوی سیکٹر کی سرگرمیوں کی بعض مثالوں میں کھیتوں سے حاصل اناجوں سے ملوں میں آٹا تیار کرنے کے لیے مشینی عمل کاری، مونگ پھلی سے تیل نکالنا اور چائے حاصل کرنے کے لیے چائے کی پتیوں کی مشینی عمل کاری شامل ہیں۔ اسی طرح جنگلات سے حاصل کی گئی لکڑی کو فرنیچر اور کاغذ میں تبدیل کرنے، کپاس کا استعمال کپڑے کو بنانے میں اور کارٹرک جیسی موٹر گاڑیاں بنانے کے لیے خام لوہے سے تیار کردہ اسٹیل وغیرہ کا استعمال کیا جاتا ہے۔



کپڑے کا کارخانہ



گاڑیوں کا کارخانہ



فرنیچر سازی کا کارخانہ



دواسازی کا کارخانہ

اسے یاد رکھیں

2022 میں ہندوستان میں پیدا کردہ اکائیوں کی تعداد	موٹر گاڑیوں کی اقسام
45 لاکھ	مسافر موٹر گاڑیاں جیسے کاریں
10.3 لاکھ	تجارتی موٹر گاڑیاں جیسے ٹرک
8.6 لاکھ	تین پہیہ گاڑیاں
2 کروڑ	دو پہیہ گاڑیاں

(ماخذ: سوسائٹی آف انڈین آٹو موبائل مینو فیکچررس
(<https://www.siam.in/statistics.aspx?mpgid=8&pgidtrail=13>)

آئیے معلوم کریں

ہم نے ثانوی سیکٹر کی سرگرمیوں کی کچھ مثالیں دیکھی ہیں۔ کیا آپ ثانوی سیکٹر کی دو مزید معاشی سرگرمیاں بتا سکتے ہیں۔

- 1.
- 2.

معاشی زندگی — ہندوستان اور اس سے آگے
ہمارے آس پاس کی معاشی زندگی

C. ثالثی سرگرمیاں (Tertiary Activities)

وہ سبھی معاشی سرگرمیاں جو ابتدائی اور ثانوی سرگرمیوں میں شریک لوگوں کو سہارا دیتی ہیں انہیں **ثالثی سرگرمیاں** یا **ثالثی سیکٹر** کی معاشی سرگرمیاں کہتے ہیں۔ ان میں وہ خدمات شامل ہیں جنہیں ہم دیکھ نہیں سکتے ہیں لیکن پھر بھی وہ ایک اہم کردار ادا کرتی ہیں۔ مثال کے طور پر ایک ٹرک ڈرائیور اناج اور سبزیوں کو کھیت سے کسی کارخانہ یا بازار تک پہنچاتا ہے۔

پھل یا سبزی فروش، گھریلو صارف کو زرعی پیداوار فروخت کرتا ہے۔ اسی طرح معالج، نرس، استاذ، وکیل اور پائلٹ ان لوگوں کو اپنی خدمات فراہم کرتے ہیں جنہیں ان کی ضرورت ہوتی ہے۔ کچھ ٹیکشنیں ہوتے ہیں جو الیکٹرانک چیزیں جیسے موبائل فون اور ٹیلی ویژن کی مرمت کرتے ہیں۔ مکینکس جو گاڑیوں جیسے کار اور ٹرک کی مرمت کرتے ہیں اور الیکٹریٹیشن جو بجلی کی مستقل فراہمی کو یقینی بناتے ہیں، ان لوگوں کی خدمات، ہماری زندگیوں کو آسان بناتی ہیں۔ اسی طرح موبائل اور انٹرنیٹ کے ذریعے مواصلاتی خدمات سافٹ ویئر تیار کرنا اور ہوٹلوں، ریستورانوں میں خدمات، بینک اسکول، اسپتال، ہوائی اڈے، دکانوں اور **مال گوداموں** وغیرہ کی خدمات، یہ سب ثالثی سیکٹر کی معاشی سرگرمیوں کی مثالیں ہیں۔ اس سیکٹر کو سروس سیکٹر بھی کہتے ہیں۔

ثالثی سیکٹر
(Tertiary sector):
ان سرگرمیوں کا مجموعہ، جن کا تعلق ابتدائی اور ثانوی سیکٹروں کا کٹملا کرنے والی خدمات سے ہے جیسے نقل و حمل، بینک کاری، تجارت کا انتظام و انصرام وغیرہ۔

مال گودام
(Warehouses):
وہ بڑی عمارت جو اشیا کو فروخت، استعمال کرنے دکانوں کو کرائے پر دینے سے پہلے انہیں حفاظت کی غرض سے رکھا جاتا ہے۔



ریستوراں میں خدمات



سافٹ ویئر کی تیاری



خرده فروشی اسٹور



ہوائی اڈوں پر ملنے والی خدمات

شعبوں کا باہمی انحصار

(Interdependence Among Sectors)

تینوں طرح کی معاشی سرگرمیاں یا معاشی سیکٹر، قدرتی کچے مال کے آخری کھپت کی منتقلی میں اہم کردار ادا کرتے ہیں۔ آئیے گجرات کے آئندہ ضلع میں واقع ایک گاؤں کی تصوراتی سیر کرتے ہیں اور ایک دل چسپ مثال کا مطالعہ کرتے ہیں جس سے ہم جانیں گے کہ کس طرح یہ تینوں سیکٹر آپس میں مربوط ہیں اور ایک دوسرے کو سہارا دیتے ہیں۔

ڈیری کو آپریٹو: کھیت سے پلیٹ تک

ان دنوں گجرات میں کسان صبح دودھ کی بالٹیوں کی کھنک سے اپنے بہترین دوستوں یعنی گایوں اور بھینسوں کا خوش ہو کر استقبال کرتے ہیں۔ کسان کی زندگیوں اور ان کے خاندانوں میں گایوں کی خاص اہمیت ہے۔ کسان گایوں کا دودھ نکال کر اُسے قریب کی ڈیری میں فروخت کرتے ہیں۔ مہینہ کے آخر میں انہیں دودھ کے معیار اور مقدار کی بنیاد پر رقم ادا کی جاتی ہے۔ حالاں کہ یہ صورت حال تقریباً 50 سال پہلے نہیں تھی۔

یہ حیرت انگیز کہانی آئندہ ملک یونین لمیٹڈ (Amul) کی ہے۔ 1940 کی دہائی کی شروعات میں آئندہ ضلع کے کسان قرب و جوار کے گاؤں میں دودھ فروخت کیا کرتے تھے۔ وہ دودھ بیچنے کے لیے سائیکل یا پیدل جھلسا دینی والی گرمی میں قریب کے گاؤں میں جایا کرتے تھے۔ جیسا کہ

ڈیری (Dairy):

وہ جگہ جہاں دودھ کو جمع کر کے محفوظ رکھا جاتا ہے۔

معاشرے کی دریافت — ہندوستان اور اس سے آگے
ہمارے آس پاس کی معاشی زندگی


امداد باہمی تنظیم
(Cooperative):

ایسے لوگوں کا گروہ جو
رضاکارانہ طور پر یک جا
ہو کر ایک رسمی طریقے
سے اپنی معاشی اور
سماجی ضروریات پوری
کرتے ہیں۔ وہ
کوآپریٹو کے مالک
ہوتے ہیں اور وہی
ممبران اجتماعی طور
پر فیصلے کرتے ہیں۔

بچولیے
(Middlemen):


وہ افراد جو ایشیا سازوں
سے سامان خرید کر
انہیں صارفین کے
ہاتھوں پہنچ دیتے ہیں۔
بچولیے اس خدمت
کے لیے اجرت وصول
کرتے ہیں۔

آپ جانتے ہیں کہ گرم موسم میں دودھ اور دہی بہت جلد خراب ہو جاتا ہے۔ اس سے پہلے کہ دودھ خراب ہو جائے بہت جلد ہی کسان اُسے فروخت کر دیتے تھے۔ اتنی زیادہ محنت کرنے پر انہیں بہت کم رقم ملتی تھی۔ اس لیے وہ ان لوگوں پر انحصار کرتے تھے جسے ثالث (بچولیا) کہتے ہیں۔ وہ کسانوں سے دودھ بڑی مقدار میں معمولی قیمت پر خریدتے اور اُسے بازار میں فروخت کرتے تھے۔ کئی مرتبہ کسان بچولیوں کی وجہ سے دھوکہ یا ہراساں محسوس کرتے تھے۔



ایک دن کسانوں نے اجتماعی طور پر ممتاز قومی رہنما سردار ولجھ بھائی پٹیل کے سامنے اپنے مسائل رکھے۔ انہوں نے مشورہ دیا کہ وہ خود مختار بننے کے لیے ایک کوآپریٹو (Cooperative) کی تشکیل کریں اور بچولیوں پر انحصار کرنا چھوڑ دیں۔ ایک کوآپریٹو کی حیثیت سے کسان ایک گروپ کی شکل میں دودھ کی خرید و فروخت کر سکیں گے اور دودھ اکٹھا کرنے، اُسے مشین سے گزارنے اور اُس کی تقسیم کی دیکھ بھال وہ خود کریں گے۔ کسانوں نے سردار پٹیل کے مشورے پر عمل کیا۔

امول (Amul) تری بھون داس پٹیل (وکیل اور مجاہد آزادی) اور ڈاکٹر وریگیز کورین (ایک انجینئر جو ممبئی کے ایک ڈیری کارخانے میں کام کرتے تھے) کی قیادت میں 1946 میں قائم ہوا۔



ورگیز کورین (بائیں) اور تری بھون داس پٹیل (دائیں)

اس پہل سے کسان جس میں عورتیں بھی شامل ہیں ایک دوسرے کے قریب آئے اور انھیں پیداوار اور فروخت کا اختیار ملا۔ دودھ کے پیداکاروں کو اجتماعی طور پر دودھ کی پامچری اور فروخت سے متعلق تمام فیصلے لینے کی ذمہ داریوں میں سب نے اشتراک کیا جس سے ان کی آمدنی کے بہ تدریج اضافے میں مدد ملی۔ اب انھیں کسی بچولے کی ضرورت نہیں تھی اور وہ ایک بڑے خاندان کی طرح ہو گئے۔

جوں جوں کسانوں کو کوآپریٹو کے فائدے نظر آنے لگے وہ ساتھ میں جڑتے چلے گئے۔ اکٹھا کی جانے والی دودھ کی مقدار اتنی زیادہ ہو گئی کہ اب کسانوں نے فیصلہ لیا کہ اس سے دیگر اشیا بنائی جائیں۔ انھوں نے آنند میں ایک کارخانہ لگا کر مکھن اور دودھ کا پاؤڈر بنانا شروع کر دیا۔

آج، کوآپریٹو کے پاس پورے ہندوستان میں بہت سے دودھ پروسیسنگ پلانٹس اور کارخانوں میں تیار کردہ مصنوعات کا ایک وسیع سلسلہ ہے۔ کیا آپ ان میں سے کچھ کے نام بتا سکتے ہیں؟ پھر ان اشیا کو ملک بھر میں چھوٹے اور بڑے پھلکر دکانوں میں پہنچایا اور فروخت کیا جاتا ہے۔ دراصل وہ دنیا کے مختلف ملکوں میں بھی اپنی مصنوعات برآمد کرتے ہیں۔ کیا یہ حیرت کی بات نہیں ہے؟

اس دل چسپ کہانی میں اس دودھ کو آپریٹو کے کسان اپنی گایوں کو دوہتے اور دودھ فروخت کرتے ہیں۔ اس طرح کی معاشی سرگرمیوں کو بنیادی سیکٹور کی معاشی سرگرمی کہا جاتا ہے۔ کیوں کہ پیداوار (دودھ) براہ راست قدرتی وسیلے (گایوں / مویشیوں) سے حاصل کی جاتی ہے۔



تطہیر

(Pasteurisation):

ایک ایسا عمل جس کے ذریعے دودھ کو محفوظ کرنے کے لیے مخصوص درجہ حرارت پر گرم کر کے نقصان دہ بیکٹریا کو مار جاتا ہے۔

کارخانہ / فیکٹری (Factory):

وہ عمارت یا عمارتوں کا مجموعہ جہاں مصنوعات تیار کی جاتی ہیں یا حتمی شکل میں کوئی چیز بنانے کے لیے مختلف اجزا کو باہم ملایا جاتا ہے۔

خرده (Retail):

دوبارہ فروخت کے بجائے آخری صارف کے استعمال کے لیے سامانوں کا چھوٹی مقدار میں فروخت۔

برآمد (Export):

مصنوعات اور خدمات جو ایک ملک میں پیدا کی جائیں اور کسی دوسرے ملک میں خریداریوں یا صارفوں کو فروخت کی جائیں۔

معاشرے کی دریافت — ہندوستان اور اس سے آئے ہمارے آس پاس کی معاشی زندگی

تب کارخانوں میں دودھ کو مشینی عمل کاری کے ذریعے ایک شکل سے دوسری شکل مثلاً دودھ پاؤڈر، گھی اور دیگر کئی چیزوں میں تبدیل کیا جاتا ہے۔ ان معاشی سرگرمیوں کو ثانوی سیکٹور کی معاشی سرگرمیاں کہتے ہیں۔




امول (Amul) اپنی تیار کردہ سبھی اشیا / مصنوعات کا کیا کرتا ہے؟ وہ انہیں مختلف جگہوں پر فروخت کرتا ہے۔ امول (Amul) اپنے مصنوعات / اشیا کو ایک جگہ سے دوسری جگہ پہنچانے کے لیے گاڑیوں، ٹرکوں، ریلوے، ہوائی اور بحری جہازوں کا استعمال کرتا ہے۔ اس نے خردہ فروشی کے اسٹور قائم کیے ہیں اور دودھ اور اس سے بنی اشیا کو پورے گجرات اور ہندوستان کی تمام ریاستوں کے شہروں، قصبوں اور گاؤں میں فراہم کرتا ہے۔ یہاں نقل و حمل، تجارت اور خردہ فروشی ایک ثالثی سرگرمی ہے۔

اسے یاد رکھیں



امول (Amul) کی ہی طرح کرناٹک کے نندنی، دہلی این سی آر کے مدر ڈیری، تمل ناڈو کے آون، آندھرا پردیش کے وجیا، ناگالینڈ کے وی، بہار کے سدھا، پنجاب کے ورکا وغیرہ دودھ کے کو-آپریٹو برانڈ ہیں۔ کیا آپ اپنے قریب کسی ایک کو آپریٹو کا نام بتا سکتے ہیں جس نے کسانوں، معذور افراد اور عورتوں کے گروہوں کو متحد ہونے میں مدد کی اور ان کی زندگیوں کو خوش حال بنایا ہو؟

درج ذیل تصویروں کی مدد سے آئیے دیکھیں جو کتابیں ہم آپ پڑھتے ہیں وہ کیسے بنتی ہیں۔
تصویریں یہ دکھاتی ہیں کہ گودا (ایک درخت کی لکڑی کا ریشہ) کاغذ اور چھپائی کے بعد درسی کتابوں
میں تبدیل ہوتا ہے۔



شکل 14.1

معاشرے کی دریافت — ہندوستان اور اس سے آگے
ہمارے آس پاس کی معاشی زندگی

اگر تینوں شعبے یا سیکٹرز آپس میں مل کر کام نہ کریں تو درختوں سے گودا کشید کرنے سے لے کر کاغذ سازی اور آخر کار کتابوں کی طباعت تک عمل کا حصہ بننے والی کوئی بھی سرگرمی ممکن نہ ہوتی۔

آئیے غور و فکر کریں



شکل 14.1 صفحہ 206 پر دی گئی تصویر میں دکھائے گئے عمل کے مختلف مراحل کا مشاہدہ کیجیے اور اپنے ہم جماعت طلباء کے ساتھ بات چیت کیجیے۔

آئیے معلوم کریں

صفحہ 206 کی شکل 14.1 میں دکھائے گئے اسٹریشن کی تصویروں پر لیبل لگائیں

1. ابتدائی سیکٹر
2. ثانوی سیکٹر
3. ثالثی سیکٹر

اسے یاد رکھیں

ان دنوں، استعمال شدہ کاغذ کو نیا کاغذ بنانے کے لیے ری سائیکل کیا جاتا ہے۔ صرف ایک ٹن کاغذ کو ری سائیکل کرنے سے 17 درختوں کے ساتھ ساتھ 2-5 کیوبک میٹر لینڈ فل جگہ کی بچت ہوتی ہے، جہاں فضلہ پھینکا جاتا ہے۔ لکڑی کے گودے سے نیا کاغذ بنانے کے مقابلے کاغذ کو ری سائیکل کرنے میں 70 فیصد کم توانائی اور پانی کی ضرورت ہوتی ہے۔



وہ کون سے مختلف طریقے ہیں جن سے ہم آپ کے اسکول کے کلاس اور دفاتروں میں کفایت شعاری سے کاغذ کا استعمال کر سکتے ہیں؟

آئیے معلوم کریں

اپنے پڑوس میں معاشی سرگرمیوں کی ایک فہرست بنائیے اور مناسب طریقے سے ابتدائی، ثانوی یا ثالثی کا لیبل لگائیے۔ تیروں کی مدد سے یہ دکھائیے کہ یہ کس طرح ایک دوسرے سے جڑے ہیں۔ کن طریقوں سے ایک دوسرے پر منحصر ہیں۔ ان میں سے کوئی بھی ایک سرگرمی ختم ہو جائے تو کیا ہوگا؟



اس سے پہلے کہ ہم آگے بڑھیں...

- ← اس باب میں ہم نے معاشی سرگرمیوں کے تینوں سیکٹر کے بارے میں سیکھا۔
- ← مختلف مثالوں اور تصاویر نے آپسی فرق اور ساتھ ہی تین قسموں کی معاشی سرگرمیوں یا شعبوں، ابتدائی، ثانوی اور ثالثی کے بیچ باہمی انحصار کو سمجھنے میں مدد کی۔



سوالات، سرگرمیاں اور پروجیکٹس

1. ابتدائی سیکٹر کیا ہے؟ یہ کس طرح ثانوی سیکٹر سے مختلف ہے؟ دو مثالیں دیجیے۔
2. کس طرح ثانوی سیکٹر درمیانی سیکٹر پر منحصر ہے؟ کچھ مثالیں دے کر سمجھائیے۔
3. ابتدائی، ثانوی اور ثالثی سیکٹر کے باہمی انحصار کی کوئی مثال دیجیے۔ اسے ایک فلوڈائیگرام (Flow diagram) کا استعمال کرتے ہوئے دکھائیے۔